



Kunsill
tal-Unjoni Ewropea

Brussell, 13 ta' Lulju 2020
(OR. en)

9207/20

Fajl Interistituzzjonali:
2020/0045 (NLE)

ACP 60
WTO 111
COAFR 179
RELEX 487

ATTI LEGISLATTIVI U STRUMENTI OĦRA

Suġġett: DEĊIŻJONI TAL-KUNSILL dwar il-pożizzjoni li għandha tittieħed f'isem l-Unjoni Ewropea fil-Kumitat tal-FSE stabbilit mill-Ftehim ta' Sħubija Ekonomika interim bejn il-Ghana, minn naħa waħda, u l-Komunità Ewropea u l-Istati Membri tagħha, min-naħa l-oħra, fir-rigward tal-adozzjoni tar-Regoli ta' Proċedura tal-Kumitat tal-FSE

DEĊIŻJONI TAL-KUNSILL (UE) 2020/...

ta' ...

**dwar il-pożizzjoni li ghandha tittiehed f'isem l-Unjoni Ewropea
fil-Kumitat tal-FSE stabbilit mill-Ftehim ta' Shubija Ekonomika
interim bejn il-Ghana, minn naha wahda,
u l-Komunità Ewropea u l-Istati Membri taghha, min-naha l-ohra,
rigward l-adozzjoni tar-Regoli ta' Proċedura tal-Kumitat tal-FSE**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 207(4) u l-Artikolu 209, flimkien mal-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim ta' Shubija Ekonomika interim bejn il-Ghana, minn naħa waħda, u l-Komunità Ewropea u l-Istati Membri tagħha, min-naħa l-oħra¹ (il-'Ftehim'), ġie ffirmat mill-Unjoni u l-Istati Membri tagħha fit-28 ta' Lulju 2016. Dan ġie applikat b'mod proviżorju bejn l-Unjoni, minn naħa waħda, u l-Ghana, min-naħa l-oħra, mill-15 ta' Diċembru 2016².
- (2) Skont l-Artikolu 73(3) tal-Ftehim, il-Kumitat tal-Ftehim ta' Shubija Ekonomika ('FSE') huwa responsabbli għall-amministrazzjoni fl-oqsma koperti mill-Ftehim u t-twettiq tal-impenji kollha msemmija fil-Ftehim. Skont l-Artikolu 73(2) il-Kumitat tal-FSE jiddetermina l-organizzazzjoni u r-regoli ta' funzjonament tiegħu.
- (3) Il-Kumitat tal-FSE għandu jadotta deċiżjoni fir-rigward tar-Regoli ta' Proċedura tiegħu fl-2020.
- (4) Huwa xieraq li tiġi stabbilita l-pożizzjoni li għandha tittiehed f'isem l-Unjoni fil-Kumitat tal-FSE, peress li d-deċiżjoni prevista tal-Kumitat tal-FSE ser tistabbilixxi regoli legalment vinkolanti għall-funzjonament tal-Kumitat tal-FSE.

¹ Ftehim ta' Shubija Ekonomika interim bejn il-Ghana, minn naħa waħda, u l-Komunità Ewropea u l-Istati Membri tagħha, min-naħa l-oħra, (ĠU L 287, 21.10.2016, p. 1).

² Deċiżjoni tal-Kunsill (UE) 2016/1850 tal-21 ta' Novembru 2016 dwar l-iffirmar u l-applikazzjoni proviżorja tal-Ftehim ta' Shubija Ekonomika interim bejn il-Ghana, minn naħa waħda, u l-Komunità Ewropea u l-Istati Membri tagħha, min-naħa l-oħra (ĠU L 287, 21.10.2016, p. 1).

- (5) L-FSE jiformaw parti mir-relazzjoni generali bejn l-Unjoni u l-Istati Membri tagħha, minn naħa waħda, u l-pajjiżi AKP, min-naħa l-oħra, kif stabbilit fil-Ftehim ta' Shubija bejn il-membri tal-Grupp ta' Stati Afrikani, tal-Karibew u tal-Paċifiku minn naħa waħda, u l-Komunità Ewropea u l-Istati Membri tagħha, min-naħa l-oħra¹, kif emendat l-aħħar (il-Ftehim ta' Shubija ta' Cotonou) u l-ftehim suċċessur tiegħu, ladarba jsir applikabbli. Skont l-Artikolu 34(1) tal-Ftehim ta' Shubija ta' Cotonou, il-kooperazzjoni ekonomika u kummerċjali bejn il-partijiet għandha l-għan li trawwem l-integrazzjoni bla xkiel u gradwali tal-pajjiżi AKP fl-ekonomija dinjija, b'kunsiderazzjoni xierqa għall-għażliet politiċi u l-prijoritajiet għall-iżvilupp tagħhom, u b'hekk tippromwovi l-iżvilupp sostenibbli tagħhom u tikkontribwixxi għall-qerda tal-faqar fil-pajjiżi AKP. F'dan il-kuntest, l-FSE jistgħu jitqiesu li jikkostitwixxu strumenti ta' żvilupp kif imsemmi fl-Artikolu 36(2) tal-Ftehim ta' Shubija ta' Cotonou. Il-Ftehim għalhekk iqis il-livelli differenti ta' żvilupp tal-partijiet, kif ukoll ir-restrizzjonijiet ekonomiċi u soċjali partikolari tal-Ghana u l-kapaċità tagħha li tadatta u taġġusta l-ekonomija tagħha għall-proċess ta' liberalizzazzjoni. Barra minn hekk, id-Deciżjoni (EU) 2016/1850 dwar l-iffirmar u l-applikazzjoni proviżorja tal-Ftehim li huwa ftehim imħallat u jinkludi titolu dwar is-shubija għall-iżvilupp, kienet ibbażata kemm fuq il-bażi legali għall-kummerċ kif ukoll fuq il-bażi legali għall-kooperazzjoni għall-iżvilupp. Jenhtieg li dak jiġi rifless ukoll f'din id-Deciżjoni,

ADOTTA DIN ID-DEĊIŻJONI:

¹ ĠU L 317, 15.12.2000, p. 3.

Artikolu 1

Il-pożizzjoni li għandha tittiehed fisem l-Unjoni għandha tkun ibbażata fuq l-abbozz ta' deċiżjoni tal-Kumitat tal-FSE rigward l-adozzjoni tar-Regoli ta' Proċedura tal-Kumitat tal-FSE¹.

Artikolu 2

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi Brussell,

Għall-Kunsill

Il-President

¹ Ara d-dokument ST 9240/20 fuq is-sit web <http://register.consilium.europa.eu>.